



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-349

29.08. 2014 година

С к о п ј е

Врз основа на член 20, став 1, алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), и Извештајот од редовниот надзор на програмскиот сервис на Трговското радиодифузно друштво ТВ Коха Меваип ДООЕЛ Тетово, емитуван на 4 август 2014 година бр.10-4304/2 од 27.08.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради емитување аудиовизуелна комерцијална комуникација која не ги исполнува условите да биде вистинита и чесна, односно има потенцијал да ја заведе јавноста и е против интересите на потрошувачите, од страна на Трговското радио дифузно друштво ТВ Коха Меваип ДООЕЛ Тетово, в.д. Директорот на Агенцијата на ден 27.08.2014 година го донесе следното:

Решение за преземање мерка

1. СЕ ОПОМЕНУВА Трговското радио дифузно друштво ТВ Коха Меваип ДООЕЛ Тетово, заради извршена повреда на член 53 став 17 алинеја 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), односно поради емитување аудиовизуелна комерцијална комуникација која не ги исполнува условите да биде вистинита и чесна, односно има потенцијал да ја заведе јавноста и е против интересите на потрошувачите.

Повредата од став 1 од оваа точка, специфицирана е (по наслов на емисија, почеток и крај на период на емитување, и опис на прекршување) во Извештајот од редовниот надзор на програмскиот сервис на Трговското радиодифузно друштво ТВ Коха Меваип ДООЕЛ Тетово, емитуван на 4 август 2014 година бр.10-4304/2 од 27.08.2014 година, кој е составен дел на ова решение како Прилог бр.1.

2. МУ СЕ НАЛОЖУВА на Трговското радио дифузно друштво ТВ Коха Меваип ДООЕЛ Тетово, во рок од 15 (петнаесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

4. Ова решение е конечно.

Тужбата не го одлага извршувањето на решението.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), е надлежна да врши програмски

надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23, став 1, алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), Директорот на Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.


Во рамките на своите законски надлежности, Агенцијата за аудио и аудиовизуелни медиумски услуги, преку Секторот за програмски работи, на 4 август 2014 година, изврши редовен програмски надзор (мониторинг) на програмата/програмскиот сервис на ТРД ТВ Коха Меваип ДООЕЛ Тетово, при што со помош на системот на мониторинг констатираше дека спротивно на член 53 став 17 алинеја 2 од Законот за аудио и аудиовизуелни медиумски услуги, на програмскиот сервис на ТРД ТВ Коха Меваип ДООЕЛ Тетово, на 4 август 2014 година, е регистрирана аудиовизуелна комерцијална комуникација, односно рекламен спот, текст на телоп преку целиот екран на медиумот со следнава содржина: „Hoxha Tarkan shëron me sukses shumë lloje të sëmundjeve psikike. 075/848-455“. Рекламниот спот вели дека оцата Таркан лекува многу видови психички болести. Имајќи предвид дека лицето претставено како „оца Таркан“ не е квалификувано да пружа здравствени услуги, аудиовизуелната комерцијална комуникација не ги исполнува условите да биде вистинита и чесна, односно има потенцијал да ја заведе јавноста и е против интересите на потрошувачите.

Повредата од став 1 од оваа точка, специфицирана е (по наслов на емисија, период на емитување почеток и крај, и опис на прекршување) во Извештајот од редовниот надзор на програмскиот сервис на ТРД ТВ Коха Меваип ДООЕЛ Тетово, емитуван на 4 август 2014 година бр.10-4304/2 од 27.08.2014 година, кој е составен дел на ова решение како Прилог бр.1.

Следствено на тоа, врз основа на член 20, став 1, алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги и Извештајот од редовниот надзор на програмскиот сервис на ТРД ТВ Коха Меваип ДООЕЛ Тетово, емитуван на 4 август 2014 година бр.10-4304/2 од 27.08.2014 година, поради констатираното непочитување на одредбите од Законот за аудио и аудиовизуелни медиумски услуги, наведено во точка 1 на ова решение, в.д. Директорот на Агенцијата за аудио и аудиовизуелни медиумски услуги, донесе решение, со кое кон ТРД ТВ Коха Меваип ДООЕЛ Тетово се презема мерка – опомена, со кое му наложи на радиодифузерот, во рок од 15 (петнаесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

- 1) Извештајот од редовниот надзор на програмскиот сервис на ТРД ТВ Коха Меваип ДООЕЛ Тетово, емитуван на 4 август 2014 година бр.10-4304/2 од 27.08.2014 година

Доставено до:

- Трговското радио дифузно друштво ТВ Коха Меваип ДООЕЛ Тетово;
- Управителот на Трговското радио дифузно друштво ТВ Коха Меваип ДООЕЛ Тетово;
- Секторот за правни работи;
- Секторот за програмски работи;
- Назначеното лице во Агенцијата за водење на уписникот Уп 1.

Прив. бр.:	27.08.2014		
Орг. единица	Број	Примок	Единица
10	4304/2	1	

ИЗВЕШТАЈ
од редовниот надзор на програмскиот сервис на
Трговско радиодифузно друштво ТВ Коха Меваип ДООЕЛ Тетово,
емитуван на 4 август 2014 година

Предмет на надзорот:

Предмет на надзор во согласност со Годишниот план за вршење програмски надзор беа:

- обврските за емитување аудиовизуелни комерцијални комуникации; и
- обврските за заштита на малолетните лица од програми што можат да му наштетат на нивниот физички, психички или морален развој.

Констатации:

Со мониторингот на снимката од програмскиот сервис на ТРД ТВ Коха Меваип ДООЕЛ Тетово од 4 август 2014 година, е констатирано **прекршување на член 53 став 17 алинеја 2 од Законот за аудио и аудиовизуелни медиумски услуги** (аудиовизуелните комерцијални комуникации треба да бидат вистинити и чесни, да не ја заведуваат јавноста и да не се против интересите на потрошувачите). Имено, регистрирана е аудиовизуелна комерцијална комуникација, односно рекламен спот, текст на телоп преку целиот екран на медиумот со следнава содржина: „**Hoxha Tarkan shëron me sukses shumë lloje të sëmundjeve psikike. 075/848-455**“. Рекламниот спот вели дека оцата Таркан лекува многу видови психички болести. Имајќи предвид дека лицето претставено како „оца Таркан“ не е квалификувано да пружа здравствени услуги, аудиовизуелната комерцијална комуникација не ги исполнува условите да биде вистинита и чесна, односно има потенцијал да ја заведе јавноста и е против интересите на потрошувачите.

Наслов на емисија	Период на емитување	
	почеток	крај
Реклама – „Hoxha Tarkan shëron me sukses shumë lloje të sëmundjeve psikike. 075/848-455.“ (Оца Таркан успешно лекува многу видови психички болести.)	07:44:40	07:45:06
	10:53:35	10:54:06
	15:11:27	15:11:54

Опис на прекршувањето:

Спротивно на член 53 став 17 алинеја 2 од Законот за аудио и аудиовизуелни медиумски услуги, на програмскиот сервис на Трговско радиодифузно друштво ТВ Коха Меваип ДООЕЛ Тетово, на 4 август 2014 година, е констатирано емитување аудиовизуелна комерцијална комуникација која не ги исполнува условите да биде вистинита и чесна, односно има потенцијал да ја заведе јавноста и е против интересите на потрошувачите.

Датум на извршување на програмскиот надзор:
26.08.2014 година

Претходно изречена мерка:

- Нема изречено мерка

Имајќи го предвид констатираното прекршување на член 53 став 17 алинеја 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14), а со оглед дека за прекршување на оваа законска одредба до сега не му е изречена мерка на радиодифузерот, во согласност со член 23 и 27 од цитираниот закон, до в.д. Директорот на Агенцијата се дава следната

Предлог на мерка:

- да се преземе мерка – опомена, и
- В.д. Директорот на Агенцијата да определи во кој рок од денот на донесувањето на поединечниот акт (решение), да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил).